

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

సంక్రాంతి సుంచి రైతుభరోసా!

హైదరాబాద్ : ముఖ్యమంత్రి రేవంత్ రెడ్డి అధ్యక్షతన సచివాలయం వేదికగా జరిగిన తెలంగాణ క్యాబినెట్ భేటీ ముగిసింది. సుదీర్ఘంగా 4 గంటల పాటు కొనసాగిన మంత్రివర్గ సమావేశంలో పలు కీలక అంశాలపై చర్చించి ఆమోద ముద్ర వేసింది. ఐదు ఆర్డినెన్స్ లకు మంత్రిమండలి ఆమోదం తెలిపింది. 5 ఆర్డినెన్స్ లకు మంత్రి మండలి ఆమోదం తెలిపింది. రైతుభరోసా అంశంపై క్యాబినెట్ లో చర్చ జరిగింది. సంక్రాంతి సుంచి రైతుభరోసా అమలుకు సీఎం రేవంత్ రెడ్డి ఆదేశించారు. మరోవైపు ఆర్వోఆర్ చట్టంపైనా మంత్రి మండలిలో సుదీర్ఘంగా చర్చ జరిగింది.

క్యాబినెట్ కీలక నిర్ణయాలు.. పంచాయతీ రాజ్ చట్ట సవరణ ఆర్డినెన్స్ కు క్యాబినెట్ ఆమోదం. స్పోర్ట్స్ యూనివర్సిటీ బిల్లుకు ఆమోదం. ముఖ్యంగా రైతు భరోసాపై క్యాబినెట్లో కీలకంగా చర్చించారు. ఎట్టి పరిస్థితుల్లో సంక్రాంతి సుంచి అందజేయాలని సీఎం రేవంత్ రెడ్డి

అధికారులను ఆదేశించారు. అంతేకాదు.. ఆర్వోఆర్ చట్టంపైనా సుదీర్ఘంగా చర్చించారు. ఓఆర్ఆర్ పరిధిలోని 51 గ్రామ పంచాయతీలను సమీప మున్సిపాలిటీల్లో విలీనానికి ఆమోదం తెలిపారు. **భూమి లేని పేదలకు గుడ్ న్యూస్.. కేబినెట్ కీలక నిర్ణయం :** భూమి లేని పేదలకు తెలంగాణ రాష్ట్ర కేబినెట్ గుడ్ న్యూస్ చెప్పింది. ఇటీవలే డిప్యూటీ సీఎం భట్టి విక్రమార్కు భూమి లేని ప్రతి కుటుంబానికి రూ. 12 వేలు ఇస్తామని.. రెండు విడుదలగా రూ. 12వేలు ఇస్తామని చెప్పిన విషయం తెలిసిందే. తాజాగా కేబినెట్ లో ఈనెల 28న భూమి లేని వారికి రూ. 6వేలు ఇవ్వాలని కేబినెట్ కీలక నిర్ణయం తీసుకుంది. అదేవిధంగా 5 ఆర్డినెన్స్ లకు ఆమోదం తెలిపింది. ముక్కుంగా పంచాయతీ రాజ్ సవరణ చట్టం, ఆర్వోఆర్ చట్టం పై సుదీర్ఘంగా చర్చించారు. ఓఆర్ఆర్ పరిధిలో 51 గ్రామపంచాయతీలను సమీప

ముగిసిన తెలంగాణ క్యాబినెట్

రైతులకు శుభవార్త



ప్రభుత్వం ఏ జిల్లానూ రద్దు చేయదు



నేడు లోక్ సభ ముందుకు...

దిల్లీ: లోక్ సభ, రాష్ట్ర అసెంబ్లీలకు ఏకకాలంలో ఎన్నికల నిర్వహణకు ఉద్దేశించిన 'ఒకే దేశం-ఒకే ఎన్నిక' ప్రణాళిక ఎట్టకేలకు పార్లమెంట్ ముందుకురానుంది. దీనికోసం ప్రతిపాదించిన 129వ రాజ్యాంగ సవరణ బిల్లు సహా మరో బిల్లు ను కేంద్రం మంగళవారం (డిసెంబరు 17న) లోక్ సభలో ప్రవేశపెట్టునుంది. ఈమేరకు ప్రభుత్వ అధికారిక పర్గాలు వెల్లడించాయి. అనంతరం దీన్ని ఉభయసభల సంయుక్త కమిటీకి పంపించాలని కేంద్రం సిఫార్సు చేసే అవకాశాలున్నట్లు తెలిపాయి. కేంద్ర న్యాయశాఖ మంత్రి అర్జున్ కార్మే మేఘువాల్ మంగళవారం ఈ బిల్లులను లోక్ సభలో ప్రవేశపెట్టునున్నట్లు సదరు పర్గాలు తెలిపాయి. జమిలి ఎన్నికల నిర్వహణపై అనేక అనుమానాలు నెలకొన్నవేళ దీనిపై విస్తృత సంప్రదింపుల కోసం బిల్లులను జూయంట్ పార్లమెంటరీ కమిటీకి పంపించాలని స్పీకర్ ఓం బిర్లాను కేంద్రమంత్రి అభ్యర్థించనున్నారు. అనంతరం దీనిపై ప్యానెల్ కమిటీ ఏర్పాటుకు సభ్యులను ప్రతిపాదించాలని సభాపతి పార్టీలను కోరనున్నారు. సాయంత్రానికి కమిటీ సభ్యులను ప్రకటించే అవకాశం ఉంది. పార్లమెంట్ లో పార్టీల సంఖ్యాబలం ఆధారంగా కమిటీలో వారికి చోటు దక్కతుంది. అంటే అతిపెద్ద పార్టీ అయిన భాజపా నుంచి ఒక ఎంపీ కమిటీ చైర్మన్ గా ఉంటారు. లుత ఈ ప్రతిపాదిత కమిటీకి 90 రోజుల సమయం కేటాయస్తారు. అవసరాన్ని బట్టి ఆ తర్వాత దాన్ని పొడిగిస్తారు. లోక్ సభ, అసెంబ్లీ ఎన్నికలతో పాటే స్థానిక సంస్థల ఎన్నికలనూ నిర్వహించాలని మాజీ రాష్ట్రపతి రామ్ నాథ్ కోవింద్ ఆధ్వర్యంలోని కమిటీ ప్రభుత్వానికి సిఫార్సు చేసిన సంగతి తెలిసిందే. ఈనేపథ్యంలో జమిలి ప్రణాళికకు ఇటీవల కేంద్ర మంత్రివర్గం ఆమోదం తెలిపింది. స్థానిక సంస్థల ఎన్నికల విషయాన్ని ప్రస్తుతానికి వక్కపెట్టి.. లోక్ సభ, అసెంబ్లీ ఎన్నికల కోసం రూపొందించిన రెండు బిల్లులను కేంద్ర కేబినెట్ ఈనెల 12న ఆమోదించింది. వీటిని ఈ పార్లమెంట్ సమావేశాల్లోనే లోక్ సభ ముందుకుతీసుకురావాలని కేంద్రం కృతనిశ్చయంతో ఉంది. ప్రస్తుత శీతాకాల సమావేశాలు ఈనెల 20తో ముగియనున్నాయి.

వన్ ఫోన్ వన్ - వన్ ఎలక్షన్ బిల్లు..!



తెలంగాణలో.. ఇంటర్ పరీక్షల షెడ్యూల్ విడుదల



హైదరాబాద్: తెలంగాణలో ఇంటర్ పరీక్షల షెడ్యూల్ ఖారైంది. మార్చి 5 నుంచి 25 వరకు ఇంటర్ పరీక్షలు నిర్వహించనున్నట్లు సోమవారం ఇంటర్ బోర్డు వెల్లడించింది. ఫిబ్రవరి 3 నుంచి 22 వరకు ప్రాక్టికల్స్ నిర్వహించనున్నారు. ఉదయం, సాయంత్రం రెండు విడతల్లో ప్రాక్టికల్స్ జరగనున్నాయి. జనవరి 29న ఎథ్లెట్స్ అండ్ హ్యాండుస్ వాల్యాన్స్ పరీక్ష జరగనుంది. **ఇంటర్ మొదటి సంవత్సరం..** 05-03-2025 - సెకండ్ లాంగ్వేజ్ పేపర్-1, 07-03-2025 - ఇంగ్లీష్ పేపర్-1, 11-03-2025 - గణితం పేపర్-1ఏబీ బోటనీ పేపర్-1బీ పాలిటికల్ సైన్స్ పేపర్-1, 13-03-2025 - గణితం పేపర్ -2బిబీ జువాల్జీ పేపర్-1బీ హిస్టరీ పేపర్-1, 17-03-2025 - ఫిజిక్స్ పేపర్-1బీ ఎకనామిక్స్ పేపర్-1, 19-03-2025 - కెమిస్ట్రీ పేపర్-1బీ కామర్స్ పేపర్-1, 21-03-2025 - పబ్లిక్ అడ్మినిస్ట్రేషన్ పేపర్-1బీ బ్రిడ్జ్ కోర్సు గణితం పేపర్-1 (బ్రెహ్మీ విద్యార్థులకు), 24-03-2025 - మోడ్రన్ లాంగ్వేజ్ పేపర్-1బీ జాగ్రఫీ పేపర్-1 **ఇంటర్ ద్వితీయ సంవత్సరం...** 06-03-2025 - సెకండ్ లాంగ్వేజ్ పేపర్-2, 10-03-2025 - ఇంగ్లీష్ పేపర్-2, 12-03-2025 - గణితం పేపర్-2ఏబీ బోటనీ పేపర్-2బీ పాలిటికల్ సైన్స్ పేపర్-2, 15-03-2025 - గణితం పేపర్ -2బిబీ జువాల్జీ పేపర్-2బీ హిస్టరీ పేపర్-2, 18-03-2025 - ఫిజిక్స్ పేపర్-2బీ ఎకనామిక్స్ పేపర్-2, 20-03-2025 - కెమిస్ట్రీ పేపర్-2బీ కామర్స్ పేపర్-2, 22-03-2025 - పబ్లిక్ అడ్మినిస్ట్రేషన్ పేపర్-2బీ బ్రిడ్జ్ కోర్సు గణితం పేపర్-2 (బ్రెహ్మీ విద్యార్థులకు), 25-03-2025 - మోడ్రన్ లాంగ్వేజ్ పేపర్-2బీ జాగ్రఫీ పేపర్-2

కౌశిక్ రెడ్డి మొబైల్ ను అరిగి ఇచ్చేయండి.. పోలీసులకు హైకోర్టు ఆదేశం





హైదరాబాద్ : వచ్చే ఏడాది కేసీఆర్ జనంలోకి వస్తారని కాచుకోవాలని కాంగ్రెస్ కు కేటీఆర్ సవాల్ చేస్తున్నారు కానీ ఆయన అమెరికా వెళ్లిపోతున్నారు. ఆయన అమెరికా పర్యటన, వీసా ఏర్పాట్లు అన్నీ పూర్తయిన తర్వాత ఈ విషయం లీక్ చేశారు. బహుశా.. ఆయన అమెరికా వెళ్లిపోయిన తర్వాత అప్పుడు అసలు సమాచారం అధికారికంగా చెబుతారేమో. అమెరికాలో దాదాపుగా మూడు నెలలు ఉ

జనాల్లోకి కాదు... అమెరికాకు...!

మనవడి దగ్గరకు పయనమవుతున్న కేసీఆర్!

మూడు మాసాలు అక్కడే! - వైద్య పరీక్షలు, మనవడికి అధిక సమయం కేటాయింపు!!

ందాలని కేసీఆర్ నిర్ణయించుకున్నారు అంటున్నారు. వైద్య చికిత్సతో పాటు మనవడు హిమాన్య తో ఎక్కువ సమయం గడిపేలా ఆయన టూర్ ప్లాన్ చేసుకున్నారు.

విదేశీ పర్యటనలు అంటే కేసీఆర్ కు పెద్దగా ఇష్టం ఉండదు. ఆయన మొదట్లో గల్ఫ్ విజెంటు గా పని చేశారని చెప్పుకుంటారు. అయినా ఆయన విదేశాలకు వెళ్లింది చాలా తక్కువ. వదెళ్లు సీఎంగా ఉన్న సమయంలో ఆయన రెండు సార్లు మాత్రమే విదేశీ పర్యటనలు వెళ్లారు. అమెరికాకు మొదటి సారిగా వెళ్తున్నారు. ఈ సారి పర్యటన పూర్తిగా వ్యక్తిగతం. పార్లమెంట్ ఎన్నికల ప్రచారం ముగిసినప్పటి నుండి ఆయన ఫామ్ హౌస్ కే పరిమితమయ్యారు. ప్రతిపక్ష నేతగా ఉన్న ఆయన అసెంబ్లీకి రావాలని కాంగ్రెస్ నేతలు పదే పదే సవాళ్లు చేస్తున్నారు., కేసీఆర్ రావాల్సిన అవసరం లేదని కేటీఆర్ లాంటి వారు కౌంటర్లు ఇస్తున్నారు. అయితే వచ్చే ఏడాది జనంలోకి వస్తారని అనుకున్నారు. భారీ బహిరంగసభను ప్లాన్ చేశారని చెప్పుకున్నారు. కానీ ఆయన మాత్రం అమెరికాకు వెళ్లే ప్లాన్ లో ఉన్నారు.

సంపాదకీయం

తెలంగాణ తెలుగు దినపత్రిక 2025పై చంద్రబాబు 'ముద్ర' ఖాయం!

2025 నూతన సంవత్సరానికి సంబంధించి ఏపీ కూటమి ప్రభుత్వ సారథి సీఎం చంద్రబాబు పక్కా ప్లాన్ చేసుకున్నారు. విజన్-2047 ప్రకటనతో వచ్చే ఏడాది చేయాల్సిన పనులపై ఆయన దిశానిర్దేశం చేశారు. ఈ క్రమంలో ఇప్పటి వరకు జరిగిన ఆరు మాసాల పాలనకు భిన్నంగా అసలు పరిపాలన వచ్చే ఏడాది నుంచి ప్రారంభం కానుందనడంలో సందేహం లేదు. నిజానికి కూటమి సర్కారు ఏర్పడిన తర్వాత.. ఈ ఆరు మాసాల్లో చేయాల్సిన పనులు చేసినా.. అసలు అభివృద్ధికార్యక్రమాలు ఇంకా పట్టాలెక్కలేదు. ముఖ్యమైన అమరావతి, పోలవరం, ఇతర ప్రాజెక్టులు సహా.. సంక్షేమ కార్యక్రమాలకు సంబంధించిన సూపర్ సిక్స్ కూడా.. వచ్చే జనవరి నుంచి పుంజుకోనున్నాయి. ఇప్పటికే ప్రకటించిన మహిళలకు ఆర్థిక బస్సుల్లో ఉచిత ప్రయాణం.. జనవరి నుంచి ప్రారంభం కానుందని తెలుస్తోంది. అదేవిధంగా మార్చి నుంచి రైతులకు ఇన్పుట్ సబ్సిడీ, సహా మహిళలకు సంబంధించిన ఇతర పథకాలను కూడా ప్రారంభించనున్నట్లు తెలుస్తోంది. అదేసమయంలో పోలవరం పనులు కూడా వచ్చే ఏడాది నుంచి పట్టాలెక్కనున్నాయి. అమరావతి రాజధాని పనులు కూడా పరుగులు పెట్టనున్నాయి. దీనికి సంబంధించి తాజాగా నాబార్డు రూ.12 వేల కోట్లు ఇచ్చేందుకు రెడీ అయింది. ఈ నిధుల్లో 25 శాతం నిధులను జనవరిలో కేటాయించనున్నారు. సో.. మొత్తానికి చంద్రబాబు కలల ప్రాజెక్టుల్లో కీలకమైనవి అన్నీ కూడా.. జనవరి నుంచి ప్రారంభం అవుతున్నాయి. దీనిని బట్టి వచ్చే ఏడాది.. 2025లో చంద్రబాబు తరహా పాలన ఏపీలో ప్రారంభం అవుతుందనడంలో సందేహం లేదు. ఇక, రాజకీయంగా కూడా.. అనేక మార్పులు జరగనున్నాయి. రాజ్యసభలో టీడీపీ కోల్పోయిన ప్రాభవం కూడా.. వచ్చేఏడాదే దక్కనుంది. తాజాగా రాజ్యసభ సభ్యులుగా టీడీపీకి ఇద్దరు ఎంపికయ్యారు. అదేవిధంగా మంత్రివర్గంలోనూ నాగబాబుకు ప్రాధాన్యం ఇస్తున్నారు. ఇక, విజన్-2047 అమలు ప్రక్రియ కూడా.. జనవరి నుంచే మొదలు కానుంది. ఈ క్రమంలో 2025పై చంద్రబాబు ముద్ర ఖచ్చితంగా పడుతుందని తమ్ముళ్లు చెబుతున్నారు. అభివృద్ధి, ఐటీ.. ఈ రెండు చంద్రబాబుకు రెండు కళ్ల వంటివి. ఈ రెండు కూడా వచ్చే 2025లో పుంజుకో నున్నాయి. వీటికి సంబంధించిన గ్రౌండ్ వర్క్ను ఇప్పటికే పూర్తి చేశారు. ఈ నేపథ్యంలో వచ్చే సంవత్సరానికి బలమైన పునాదులు పడతాయనే చెప్పాలి. అదేవిధంగా ప్రాంతాల వారీగా కస్టర్లు, ప్రాజెక్టులు వంటివి కూడా.. వచ్చే ఏడాది ప్రారంభం కానున్నాయి. ఇలా ఏ కోణంలో చూసుకున్నా.. వచ్చే ఏడాది కూటమి సర్కారుకు అత్యంత కీలకంతో పాటు.. తమదైన ముద్ర వేసుకునేందుకు అవకాశం కల్పిస్తుండడం గమనార్హం.

భూసారం.. తెలియక నిస్సారం



పరిగి : జిల్లా ప్రజలలో అధిక శాతానికి వ్యవసాయమే ఆధారం. ఎప్పుడీకప్పుడు భూసార పరీక్షలు చేసి సలహాలు ఇచ్చే వారు లేకపోవడంతో తోటి రైతులు ఏ పంట సాగుచేస్తే తామూ అదే వేయడం, రుకాణదారుడు ఇచ్చిన మందులనే వాడటం.. వంటివి చేస్తున్నారు. దీంతో ఎక్కువ మంది నష్టాల పాలవుతున్నారు. ఈ పరిస్థితులు మారాలంటే భూసార పరీక్షలు నిర్వహించి అధికారులు అండగా నిలవాలి. ఆ దిశగా చర్యలు తీసుకోవాల్సిన అవసరాన్ని పేర్కొంటూ కథనం.

15ఏళ్ల క్రితం రెండు కేంద్రాల పూట్లు

నేల గుణగణాలు రైతులకు అందించాలనే ఉద్దేశంతో జిల్లాలోని పరిగి, వికారాబాద్ ప్రాంతాల్లో ప్రభుత్వం 15 ఏళ్ల క్రితం రూ.25లక్షల అంచనా వ్యయంతో భూసార పరీక్ష కేంద్రాలు ప్రారంభించింది. అధికారులు వేసేవిలో ప్రత్యేకంగా రైతు సదస్సులను నిర్వహించి మట్టి

నమూనాల వల్ల కలిగే ఫలితాలను వివరించే వారు. చాలా మంది తమ పొలాల్లోని మట్టి సేకరించి పరీక్షించుకునేవారు. కొన్నేళ్లుగా పర్యవేక్షణ లోపంతో నిర్వహణలో విఫలమవుతున్నాయి. మట్టి ఫలితాలు ఇప్పుడు చేతికొందితే రానున్న ఖరీఫ్కు మేలు కలుగుతుంది. ప్రధాన పంటలుఖరీఫ్... అన్నిరకాల ప్రధానమైనవి. యాసంగి: వరి, వేరుసెనగ, మొక్కజొన్న, జొన్న, శనగ రాజేంద్రనగర్కు పంపుతున్నాం: లక్ష్మీకుమారి, సహాయ సంచాలకులు మట్టి నమూనాల గురించి రైతులకు అవగాహన కల్పిస్తున్నాం. తీసుకువచ్చిన మట్టిని పరీక్ష నిమిత్తం రాజేంద్రనగర్లోని పరీక్ష కేంద్రానికి పంపుతున్నాం. జిల్లా కేంద్రాల నిర్వహణపై ఉన్నతాధికారులు నిర్ణయం తీసుకోవాల్సి ఉంది.

ఏడాది నుంచి దాఖలాలు లేవు

జిల్లాలో ఏడాదిగా భూసార పరీక్షలు నిర్వహిస్తున్న దాఖలాలు లేవు. ఇందుకు నిధుల లేమి ప్రధాన కారణంగా మారింది. పరీక్షలు లేక ఫలితాలు అందక వేసిన పంటలే వేస్తూ దిగుబడులు తగ్గి రైతులు దిగాలు చెందుతున్నారు.

లెక్చింగ్ కేంద్రంగా మార్చారు

మొన్నటి శాసనసభ ఎన్నికల లెక్చింగ్ కేంద్రాన్ని పరిగిలో ఏర్పాటు చేయడంతో భూసార పరీక్ష కేంద్రాన్ని కూడా తీసుకున్నారు. ఎన్నికలు ముగిసినా దానికి తాళం తీయకపోవడంతో పరీక్షలు నిర్వహించే వ్యవసాయాధికారితో పాటు ఏకాక్షర ఇతర విధులకు పరిమితం చేశారు. వికారాబాద్లో అధికారుల కొరత అవరోధంగా మారింది.

జారీ చేయరు.. జరిమానా వేస్తారు!



కరీంనగర్ : వాహనదారులు రోడ్లకితే చాలు వారివద్ద వాహన రిజిస్ట్రేషన్, ఇతర పత్రాలు, డ్రైవింగ్ లైసెన్స్ తప్పనిసరిగా ఉండాలి. ఇవి లేకుండా వాహనాలు నడిపితే నిబంధనలకు వ్యతిరేకం. తనిఖీల్లో పట్టుబడితే భారీగా జరిమానా విధిస్తారు. అలాంటిది రవాణాశాఖ కార్యాలయాల నుంచి రావాల్సిన ఆర్సీ, డీఎల్ రోజులు గడుస్తున్నా రాకపోవడంతో వాహనదారులు తీవ్ర ఇబ్బందులు పడుతున్నారు. రాష్ట్ర వ్యాప్తంగా ఇదే పరిస్థితి నెలకొందని తెలిసింది. నిధులు రాగానే తపాలా శాఖకు చెల్లించాల్సిన డబ్బులు చెల్లిస్తామని.. జనవరిలో తపాలాశాఖ కార్యాలయాలకు పెండింగ్లో ఉన్న నిధులు చెల్లిస్తామని ఆ శాఖ కమిషనర్ లేఖ రాసినట్లు సమాచారం. ఇబ్బందులు కలగకుండా చూస్తున్నాం- టీడీపీ పెద్దింటి పురుషోత్తం డీఎల్, ఆర్సీలను వాహనదారుల చిరునామాకు చేర్చే విషయంపై తపాలా శాఖకు లేఖ రాశాం. ఇబ్బందులు కలగకుండా చూడటానికి ఆ శాఖ అధికారులతో మాట్లాడుతున్నాం. వాహనదారులకు కార్డులు అందేలా చూస్తాం. నిధులు రాగానే తపాలాశాఖకు చెల్లిస్తాం.

ప్రగతి పథం.. ఉపాధికి ఊతం



గోదావరిఖని : సింగరేణి బొగ్గు గనులన్న ప్రాంతాల్లో ఉత్పత్తి ఉన్నంతకాలం ఆయా పట్టణాలు అభివృద్ధి దిశలో పయనిస్తాయి. బొగ్గు నిల్వలు పూర్తయిన తరువాత అనుబంధ పరిశ్రమలు తరలి వెళ్లడం కార్మికులు వేరే ప్రాంతాలకు వెళ్లిపోవడంతో అభివృద్ధి ఆగిపోవడం మేరకు కనిపించదు. కాగా రామగుండంలో పరిశ్రమలు దినదినాభివృద్ధి చెందుతుండటంతో ఉపాధి అవకాశాలు మరింత మెరుగుపడనున్నాయి. సింగరేణి గనులు, ఎస్సీపీసీ వెలుగులు.. ఆర్ఎఫ్సీఎల్ ఎరువుల ఉత్పత్తితో పాటు మరిన్ని కొత్త పరిశ్రమలు ఏర్పాటు కానుండటం, వైద్య విద్యకు కేంద్రంగా ఉండటంతో నగర జీవిత కాలం పెరగనుంది. అయి దశాబ్దాలుగా ప్రస్తానం సాగిస్తున్న నగరంలో జీవన ప్రమాణాలు మెరుపడే ఆస్కారం ఏర్పడింది.

మోగా ఓసీపీతో... సింగరేణి బొగ్గుగనులలో విస్తరించిన రామగుండం ప్రాంతానికి మరో మోగా ఓసీపీ రానుండటంతో కొంత కాలం భవిష్యత్తు పెరగనుంది. రామగుండం ప్రాంతంలో ప్రస్తుతం బొగ్గు నిక్షేపాలు అంతరించిపోతున్న క్రమంలో సింగరేణి కొత్తగా రామగుండంలో మోగా ఓసీపీ ఏర్పాటు చేసేందుకు ప్రణాళికలు చేసింది. ప్రస్తుతం నాలుగు ఉపరితల గనులు, అయిదు భాగర్పు బొగ్గుగనుల ద్వారా బొగ్గును వెలికి తీస్తున్న కొత్తగా రామగుండం మోగా ఓసీపీని ఏర్పాటు చేయనుంది.

వైద్య విద్యకు కేంద్రం ఇప్పటికే రామగుండంలో కొనసాగుతున్న వైద్య కళాశాలకు అదనంగా నర్సింగ్ కళాశాల ప్రారంభమైంది. దీనికి తోడు పీజీ కోర్సులతో పాటు దంత వైద్య కళాశాల ఏర్పాటు చేసేందుకు ప్రతిపాదనలు పంపించారు. గోదావరిఖనిలోని వైద్య కళాశాలలో ఉత్తమమైన వైద్య విద్య అందుబాటులో ఉండటంతో విద్యార్థులు అధిక సంఖ్యలో ఇక్కడ ప్రవేశాలు పొందేందుకు ఆసక్తి చూపుతున్నారు. ఈ ప్రాంతంలోనే ఇంటిగ్రేటెడ్ పాఠశాల మంజూరైంది. రామగుండం ప్రాంతంలో ఏర్పాటు చేసేందుకు స్థల పరిశీలన చేస్తున్నారు. ఈ ప్రాంతంలో పాలిటెక్నిక్ కళాశాల ఏర్పాటు చేయాలన్న ప్రతిపాదనలు సైతం ప్రభుత్వం దృష్టికి వెళ్లాయి.

ప్రగతి పథం.. ఉపాధికి ఊతం



మెరుగైన వైద్యం పారిశ్రామిక ప్రాంతంలో మెరుగైన వైద్య సేవలు అందుబాటులోకి రానున్నాయి. ఇప్పటికే గోదావరిఖనిలోని ప్రభుత్వ ఆస్పత్రిలో 200 పడకలు అందుబాటులో ఉన్నాయి. రానున్న కాలంలో మరింత విస్తరించేందుకు పనులు సాగుతున్నాయి. దీనికితోడు 100 పడకల ఈఎస్ఐ ఆస్పత్రి ఏర్పాటు కానుండటంతో కార్మిక కుటుంబాలకు నాణ్యమైన వైద్యసేవలు అందుబాటులోకి రానున్నాయి. అన్ని విభాగాల వైద్య నిపుణులు ప్రభుత్వ ఆసుపత్రిలో ఇప్పటికే సేవలందిస్తున్నారు. **మలన్ని పరిశ్రమలు** రామగుండం ప్రాంతంలో మరిన్ని పరిశ్రమలు నెలకొల్పే అవకాశం ఉంది. ప్రస్తుతం ఎస్సీపీసీ విద్యుత్తు కేంద్రంలో కొత్తగా 2400 మెగావాట్ల మూడు యూనిట్లను నిర్మించేందుకు చర్యలు తీసుకున్నారు. దీనికి గాను ఈనెల 19న ప్రజాభిప్రాయ సేకరణ చేపట్టునున్నారు. తెలంగాణ కోసం ప్రత్యేకంగా నిర్మించే 4000 మెగావాట్ల విద్యుత్తు కేంద్రాల్లో ఇది వరకే 1600 మెగావాట్ల విద్యుత్తు ఉత్పత్తి కేంద్రాలను నిర్మించారు. మరో మూడు 800 మెగావాట్ల సామర్థ్యంతో నిర్మించాల్సిన యూనిట్లపై సందిగ్ధం నెలకొన్న క్రమంలో ఇటీవలనే దీనిపై సానుకూలం లభించింది. త్వరలోనే నిర్మాణం చేపట్టే అవకాశం ఉంది. వీటితో పాటు రామగుండంలో జెన్కో, సింగరేణి సంయుక్తంగా 800 మెగావాట్ల విద్యుత్తు కేంద్రం నిర్మాణానికి సూత్రప్రాయంగా అవగాహన కుదిరింది. అదే విధంగా లింగాపూర్లో తోలు పరిశ్రమ స్థాపనకు సుముఖత లభించింది. భూసేకరణకు సంబంధించిన ప్రక్రియ చేపట్టాలని జిల్లా కలెక్టర్కు ఆశాఖ ఉన్నతాధికారులు లేఖ రాశారు. **విమానాశ్రయం ఏర్పాటుపై**..ప్రభుత్వ నిర్ణయం అమలైతే పారిశ్రామిక ప్రాంత ప్రజలు వేగంగా మహానగరాలకు చేరుకునే రవాణా సౌకర్యం అందుబాటులోకి రానుంది. ఎంతో కాలంగా భూసేస్తూ వస్తున్న విమానాశ్రయం కల నెరవేరే అవకాశాలు కనిపిస్తున్నాయి. రాష్ట్రంలోని మూడు నగరాలతో పాటు రామగుండంలో విమానాశ్రయం ఏర్పాటుకు అడుగులు ముందుకు పడుతున్నాయి. ఇప్పటికే ప్రధాన రైలు మార్గం అందుబాటులో ఉన్న రామగుండం ప్రజలకు వైమానిక సేవలు సైతం చేరువకానున్నాయి.

ఊరిస్తున్న పదవులు

ఖమ్మం: ఖమ్మం, భద్రాద్రి కొత్తగూడెం జిల్లాల పరిధిలో రాజకీయ పదవుల పంపకానికి రంగం సిద్ధమవుతోంది. స్తంభాద్రి అర్బన్ డెవలప్మెంట్ అథారిటీ (సుదా), జిల్లా గ్రంథాలయ సంస్థ పాలకవర్గాలతోపాటు దాదాపు పుష్కరకాలం తర్వాత మట్టి భద్రాచలం ఆలయ బ్రన్స్ బోర్డ్ ఏర్పాటు దిశగా వేగంగా అడుగులు పడుతున్నాయి. పాలకవర్గాలు లేని మార్కెట్ యార్డులు, దేవాలయాలకు సైతం త్వరలోనే కమిటీలను ప్రకటిస్తారనే ప్రచారం జోరుగా సాగుతోంది. వీటితోపాటు రాష్ట్ర కార్పొరేషన్ చైర్మన్ పదవులకూ పలువురు ముఖ్యనేతలు పోటీపడుతున్నారు. అవగాత్యులను ప్రసన్నం చేసుకునేందుకు యత్నిస్తున్నారు.

గతంలో ఏకాభిప్రాయం కుదరక..

స్తంభాద్రి అర్బన్ డెవలప్మెంట్ అథారిటీ (సుదా), ఖమ్మం, భద్రాద్రి జిల్లాల గ్రంథాలయ సంస్థ చైర్మన్లు, పాలకవర్గ సభ్యుల పదవుల కోసం అధికార పార్టీలో చాంతాడంత మంది నాయకులు పోటీపడుతున్నారు. ఖమ్మం నగరం నుంచి సుదా కార్యకలాపాలు సాగటం, ఐదు నియోజకవర్గాలు దీని పరిధిలోకి వస్తుండటంతో స్తంభాద్రి అర్బన్ డెవలప్మెంట్ పాలకవర్గం పదవులకు డిమాండ్ ఏర్పడింది. కాంగ్రెస్ పార్టీ అధికారంలోకి వచ్చి ఏడాది దాటినా సుదా పాలకవర్గాన్ని ప్రకటించలేదు. గతంలో ఓసారి సుదా పాలకవర్గం కొలుపుదీరుతుందనుకున్నా.. పదవుల పంపిణీలో ఉప ముఖ్యమంత్రి మల్లు భట్టివిక్రమార్కు, మంత్రులు తమ్ములు నాగేశ్వరరావు, పొంగులేటి శ్రీనివాసరెడ్డి మధ్య ఏకాభిప్రాయం కుదరకపోవడంతో ప్రక్రియ నిలిచిపోయింది. ఇతర పోస్టుల భర్తీలోనూ ఇదే తరహా సమస్య తలెత్తటంతో పదవుల పంపకానికి ఆడ్డుకట్ట వడింది.

ప్రభుత్వం దృష్టికి ప్రతిపాదనలు..!

ఖమ్మం, భద్రాద్రి జిల్లాల్లో కీలకమైన నామినేటెడ్ పదవుల భర్తీకి ముఖ్యమంత్రి రేపంకేరెడ్డి పన్నజెండా ఊపారు. సుదా, ఉభయ జిల్లాల గ్రంథాలయ సంస్థలు, భద్రాచలం ఆలయ బ్రన్స్ బోర్డ్ చైర్మన్ పదవులకు ఒక్కో మంత్రి తమ అనుచరుల పేర్లను సిఫార్సు చేయటంతో సమస్య కొలిక్కి వచ్చినట్లుయ్యింది. రాష్ట్రంలో కాంగ్రెస్ పార్టీ అధికారంలోకి వచ్చేందుకు శ్రమించిన పలువురు నాయకుల పేర్లను పాలకవర్గాల సభ్యుల పదవుల కోసం ప్రతిపాదనలు పంపించినట్లు తెలిసింది. సుదాకు చైర్మన్తోపాటు డైరెక్టర్ పదవులు ఉన్నాయి. ఈ పదవులకు సుదా పరిధిలోని నియోజకవర్గాలకు చెందిన ఎమ్మెల్యేలు పేర్లను సూచించనున్నారు.

పుష్కర కాలం తరువాత..

భద్రాచలం శ్రీసీతారామచంద్రస్వామి ఆలయ బ్రన్స్ బోర్డ్ దాదాపు 12ఏళ్ల తరువాత కొలువుదీరనుంది. 2012 వరకు భద్రాద్రి బ్రన్స్ బోర్డ్ సేవలందించింది. రాష్ట్ర అవిర్భావం అనంతరం బ్రన్స్ బోర్డ్ ఊసే లేకుండా పోయింది. కాంగ్రెస్ సర్కారు కొలువుదీరాక బ్రన్స్ బోర్డ్ ఏర్పాటుకు చర్యలు తీసుకోవాలని మంత్రులు, ముఖ్యనేతలు సీఎం రేపంకేరెడ్డిని కోరగా ఆయన అంగీకరించారు. గతంలో చైర్మన్తో పాటు పడకొండు మంది సభ్యులకు బోర్డులో అవకాశముండేది. ఈసారి సభ్యుల సంఖ్య 20 వరకు పెంచే అవకాశాలు కనిపిస్తున్నాయి. ఆలయాల బ్రన్స్ బోర్డులో పదవుల కోసం ఆశాపహాలు దరఖాస్తు చేసుకోవాలని దేవాలయాశాఖ ఇప్పటికే ప్రకటించింది. ఉభయ జిల్లాలకు చెందిన పలువురు నేతలు భద్రాద్రి బ్రన్స్ బోర్డ్ చైర్మన్ పదవిని ఆశిస్తూ దేవాలయాశాఖ సహాయ కమిషనర్కు దరఖాస్తు చేసుకున్నారు. వారంలోగా ఈమేరకు ప్రభుత్వ ప్రకటన వస్తుందని సమాచారం. పలువురు ముఖ్యనేతలు రాష్ట్రస్థాయి కార్పొరేషన్ పదవులను ఆశిస్తున్నారు. ఉభయ జిల్లాల నుంచి తొలిదఫాలో ఐదుగురికి కార్పొరేషన్ పదవులు దక్కాయి. రెండో దఫాలో ఇద్దరు, ముగ్గురు కీలక నేతలకు కార్పొరేషన్ పదవులు వరించే అవకాశముందని తెలిసింది.

త్వరలోనే గృహయోగం..!

కొత్తగూడెం: నిరుపేద, బడుగు బలహీన వర్గాల సొంతింటి కలను సాకారం చేసే లక్ష్యంతో రాష్ట్ర ప్రభుత్వం ప్రతిష్ఠాత్మకంగా చేపట్టిన ఇందిరమ్మ ఇళ్ల సర్వే ఖమ్మం, భద్రాద్రి జిల్లాల్లో శరవేగంగా సాగుతోంది. లబ్ధిదారుల ఎంపికకు ప్రభుత్వం మొబైల్ యూప్సెను అందుబాటులోకి తీసుకొచ్చిన విషయం విదితమే. గతంలో 'ప్రజాపాలన' కార్యక్రమం ద్వారా సొంతింటి కోసం దరఖాస్తు చేసుకున్నవారి వివరాలు యూప్సెలో నిక్షిప్తమై ఉంటాయి. వీటి ఆధారంగా దరఖాస్తు దారులు ఇందిరమ్మ ఇళ్ల పథకానికి అర్హులా? కాదా? అనే అంశాన్ని అధికారులు తేల్చునున్నారు. ఒక్కో సర్వేయర్(పంచాయతీ కార్యదర్శి) 500 మంది దరఖాస్తుదారుల వివరాలు సమోదా చేసేలా ప్రణాళిక రూపొందించారు. కలెక్టర్ ఆదేశాల మేరకు ఈ నెలాఖరు నాటికి సర్వే పూర్తి చేయనున్నారు.


ఇందిరమ్మ కమిటీల సమక్షంలో..

సర్వే ప్రక్రియను సంబంధిత పంచాయతీ కార్యదర్శితో పాటు స్థానిక ఇందిరమ్మ కమిటీల సమక్షంలో నిర్వహించాలని భద్రాద్రి జిల్లా ఉన్నతాధికారులు నిర్ణయించారు. ప్రభుత్వం తీసుకొచ్చిన యూప్సెలోని నాలుగో కాంపేలో అర్హుల/అసర్హులు అనే ఐచ్ఛికాన్ని అధికారులు, ఇందిరమ్మ కమిటీలకు కాకుండా తమకు ఇవ్వటం వల్ల ఇబ్బందిగా మారుతోందని పలువురు పంచాయతీ కార్యదర్శులు ఇటీవల కలెక్టర్ జితేష్ వి.పాటిల్, టీపీఓ దృష్టికి తీసుకెళ్లారు. ఈమేరకు సర్వేలో సమాచార సేకరణ, లబ్ధిదారుల ఎంపిక ప్రక్రియ సర్వేయర్తో పాటు ఇందిరమ్మ కమిటీల సమక్షంలో జరగాలని సదరు అధికారులు సూచించారని పంచాయతీ కార్యదర్శులు చెబుతున్నారు.

భారీగా దరఖాస్తులు..ప్రజాపాలన కార్యక్రమం ద్వారా ఇందిరమ్మ ఇళ్ల కోసం భారీగా దరఖాస్తులు అందాయి. ఖమ్మం జిల్లాలో 3,57,869, భద్రాద్రి కొత్తగూడెంలో 2,79,638 మంది ఆర్డీ పెట్టుకున్నారు. వీరిలో అర్హులు ఎవరనేది సర్వేలో తేలనుంది. సర్వే ఆధారంగా మొదటి విడతలో ఎంతమంది లబ్ధిదారులను ఎంపిక చేయాలనేది ఇందిరమ్మ కమిటీలు గ్రామసభల ద్వారా నిర్ణయించనున్నాయి. ఇళ్ల నిర్మాణానికి లబ్ధిదారులకు పూర్తి రాయితీతో రూ.5లక్షల చొప్పున సర్కారు మంజూరు చేయనుంది. మొదటి విడతలో ప్రతి శాసనసభ నియోజకవర్గానికి 3,500 ఇళ్లను కేటాయించనున్నట్లు ప్రభుత్వం ఇదివరకే ప్రకటించింది.

మరోవైపు ఇందిరమ్మ ఇళ్ల నిర్మాణాలు చేపట్టేందుకు అధికారులు యత్నిస్తున్నారు. ఈమేరకు పాలేరు నియోజకవర్గం కూసుమంచిలో చేపట్టునున్న నమూనా నిర్మాణానికి మంత్రి పొంగులేటి శ్రీనివాసరెడ్డి శుక్రవారం శంకుస్థాపన చేయనున్నారు. భద్రాద్రి జిల్లాలో నమూనా ఇళ్ల కోసం త్వరితగతిన స్థలం సేకరించాలని భద్రాచలం, కొత్తగూడెం ఆర్డీలను కలెక్టర్ ఆదేశించారు. పంచాయతీ కార్యదర్శులు క్షేత్రస్థాయిలో పర్యటించి సర్వే ప్రక్రియను త్వరితగతిన పూర్తిచేసేలా పనులు తీసుకోవాలి. సర్వేలో ఎదురయ్యే సమస్యలను ఎప్పటికప్పుడు ఉన్నతాధికారులకు నివేదించాలి. గ్రామస్థాయిలో ఎక్కువ దరఖాస్తులు ఉన్నచోట సర్వేకు అదనపు సిబ్బందిని కేటాయిస్తాం. ప్రతి దరఖాస్తుదారు వివరాలను యూప్సెలో తప్పకుండా నమోదు చేస్తాం.జితేష్ వి.పాటిల్, కలెక్టర్, భద్రాద్రి కొత్తగూడెం

ధాన్యం లేని మిల్లులపై విజిలెన్స్ నజర్



సూర్యాపేట : రెండు రోజుల కిందట సూర్యాపేట జిల్లా మాజూర్ నగర్ నియోజకవర్గంలో రెండు మిల్లులను విజిలెన్స్ అధికారులు తనిఖీ చేశారు. సీఎంఆర్ ధాన్యం లేకపోవడంతో ఆ మిల్లుల నిర్వాహకులపై క్రిమినల్ కేసులు నమోదు చేశారు. ఈ నేపథ్యంలో జిల్లా మిల్లులపైనా ఆ అధికారులు నజర్ చేసినట్లు తెలుస్తోంది. వారికి యానంగి, వానాకాలం రెండు సీజన్లు దాటుతున్న ఆయా మిల్లుల యజమానులు సీఎంఆర్ ఇచ్చేందుకు పెద్దగా మొగ్గు చూపడంలేదని ఆరోపణలున్నాయి. రాష్ట్ర ప్రభుత్వం ధాన్యం బకాయదారులపై ఉక్కుపాదం మోపుతున్న నేపథ్యంలో ఆయా మిల్లుల యజమానులపై క్రిమినల్ కేసులు నమోదు చేసే అవకాశమున్నట్లు తెలుస్తోంది. రాష్ట్ర ప్రభుత్వం రైస్ మిల్లులను మూడు విభాగాలుగా విభజిస్తూ జీవో 27ను జారీ చేసిన విషయం తెలిసిందే. ఇందులో

113 మిల్లుల్లో ఎలాంటి బకాయ ధాన్యంలేదని అధికారులు తేల్చారు. మిగతా 10 మిల్లులు జరిమానాతో ధాన్యం చెల్లిస్తే, 27 మిల్లులు జరిమానా చెల్లించాల్సి ఉంది. మూడు మిల్లుల్లో నూరు శాతం బకాయ ఉన్నట్లు తేల్చారు. ఇప్పటికీ పౌరసరఫరా శాఖాధికారులు బకాయ మిల్లులపై రెవెన్యూ రికవరీ యాక్ట్ ను ప్రయోగించారు. 2023-24 యాసంగి సీజన్ లో కష్టం మిల్లింగ్ కోసం ధాన్యం తీసుకున్న కొన్ని మిల్లుల్లో నిల్వలులేనట్లు తెలుస్తోంది. ఆయా మిల్లులపై తనిఖీ చేసి కేసులు నమోదు చేసే అవకాశాలున్నాయి. ఇప్పలనర్సిం గాపూర్ (హుజూరాబాద్), కనగర్ల (వీణవంక), దుర్గ్ లోని రెండు(కరీం నగర్ రూరల్), మెలంగూర్ (శంకరపట్నం), కరీంపేట, శంకరపట్నం, రేణికుంటపోటూ మొత్తం 12 మిల్లుల్లో ధాన్యం లేవని తెలుస్తోంది. సూర్యాపేట జిల్లాలో విజిలెన్స్ అధికారులు మిల్లులను తనిఖీ చేసి కేసులు నమోదు చేస్తున్న తరహాలో జిల్లాలోనూ తనిఖీ చేసి కేసులు నమోదు చేసే అవకాశం ఉన్నట్లు తెలుస్తోంది.

ఉపాధిరాలి అతివేలదే అగ్రస్థానం

ఆలేరు : ఉమ్మడి నల్గొండ జిల్లా పరిధిలోని మహిళలు ఓ వైపు తమ ఇంటిని చక్కబెడుతూనే కుటుంబ పోషణకు అవసరమైన ఆర్థిక సహకారం అందిస్తున్నారు. పురుషులతో సమానంగా ఉ ద్యోగాల్లోనే కాకుండా వ్యవసాయ, కూలీ పనుల్లో చెమటోడుస్తున్నారు. ఉపాధి హామీ పనులకు హాజరైన మొత్తం కూలీల్లో 57శాతం మహిళలే ఉండటం విశేషం. మూడు జిల్లాల్లోనూ పురుషుల కన్నా అతివేలే అధికంగా పనిదినాలు ఉపయోగించుకోవడం గమనార్హం. **చెదోడుగా నిలుస్తూ** ఉమ్మడి నల్గొండ జిల్లాలో 7,65,128 జాబ్ కార్డులుండగా 15,98,634 మంది కూలీలు ఉన్నారు. ఇందులో అత్యధికంగా నల్గొండ జిల్లాలో, అత్యల్పంగా యాదాద్రి జిల్లాలో జాబ్ కార్డులున్నాయి. ఇప్పటి వరకు 3,82,972 మంది పురుషులు, 5,03,120 మంది మహిళా కూలీలు ఉపాధిహామీ పథకాన్ని నద్వినియోగ పరచుకున్నారు. అంటే 1,20,148 మంది మహిళా కూలీలు పురుషులకంటే అదనంగా ఉపాధి పొందినట్లుగా తెలుస్తోంది. ఈ ఆర్థిక సంవత్సరంలో ఇప్పటి వరకు నల్గొండ జిల్లాలో 46,762 మంది మహిళలు, సూర్యాపేటలో 24,590 మంది, యాదాద్రి జిల్లాలో 48,796 మంది మహిళా కూలీలు పథకాన్ని నద్వినియోగ పరచుకున్నారు. ఆ కుటుంబాల్లో వంద రోజులు పూర్తి ఉమ్మడి జిల్లాలో గతేడాది 2,378 కుటుంబాలు వంద పనిదినాలను పూర్తి చేసుకోగా ఈ ఏడాది 1,514 కుటుంబాలు పూర్తిచేసుకున్నాయి. అందులో అత్యధికంగా నల్గొండ జిల్లా నుంచి 628, సూర్యాపేట 378, యాదాద్రిలో 308 కుటుంబాలు ఉండటం విశేషం. అదనపు ప్రయోజనాలు : నాగిరెడ్డి, డీఆర్టీ, యాదాద్రి భువనగిరి జిల్లావంద రోజులు పూర్తి చేసుకున్న కుటుంబాల యువతీ యువకులకు ఎంపిక చేసిన ప్రాంతాల్లో ఇస్తున్న 'ఉన్నతి' శిక్షణ ద్వారా అదనపు ఉ పాధి లభిస్తోంది. గడిచిన కొంత కాలంగా ఉపాధిహామీ పథకం పనుల్లో పురుషులకంటే మహిళామణులే ఎక్కువగా నద్వినియోగ పరచుకుం టుండటం నుంచి పరిణామం.

గుట్టరట్టుగా మట్టి దండా..!

మధిర : మధిర మండల పరిధిలోని ఎండపల్లి గుట్ట నుంచి యథేచ్ఛగా మట్టి అక్రమ రవాణా సాగుతోంది. నాగిపూర్-అమరావతి జాతీయ రహదారి నిర్మాణానికి మట్టి తోలకం అనుమతులను అడ్డం పెట్టుకొని అక్రమార్కులు రూ.కోట్ల దండా చేస్తున్నారు. పగలూరాత్రి తేడా లేకుండా మట్టిని లారీల ద్వారా ఇతర ప్రాంతాలకు తరలిస్తున్నారు. అయినా అధికారులు పట్టించుకోవటం లేదనే ఆరోపణలు వ్యక్తమవుతు న్నాయి. నాగిపూర్- అమరావతి జాతీయ రహదారి నిర్మాణ పనుల కొసం మట్టిని తరలిస్తున్నారని అధికారులు చెబుతుండటం గమనార్హం. మట్టి అక్రమ రవాణా వల్ల ఎండపల్లి ప్రాంతంలోని కొండలు ఇప్పటికే



నగం తరిగిపోయాయని స్థానికులు తెలిపారు. ఈ పరిస్థితి ఇలాగే కొనసాగితే కొండల ఆనవాళ్ళ కూడా దొరకవని చెబుతున్నారు. ఎండపల్లి ప్రాంతం నుంచి మట్టి అక్రమ రవాణా జరుగుతుందని అధికారులకు అనేకసార్లు ఫిర్యాదు చేశాం. అయినా పట్టించుకోవటం లేదు. ఇప్పటికైనా అధికారులు స్పందించి అక్రమార్కులపై చర్యలు తీసుకోవాలి. ఏలూరి నాగేశ్వరరావు, స్థానికుడు ఎండపల్లిలో నిఘా ఏర్పాటు చేస్తాం. అక్రమంగా మట్టి తరలించే వారిని గుర్తించి చర్యలు తీసుకుంటాం. రాంబాబు, తహసీల్దార్, మధిర

కాలుష్యం దూరం... నగరం సుందరం



హైదరాబాద్ : కాలుష్య రహిత రాజధానిగా హైదరాబాద్ ను మార్చడానికి రాష్ట్ర ప్రభుత్వం సరికొత్త ప్రణాళికను రూపొందించింది. డీజిల్ బస్సులు, ఆటోలు, పరిశ్రమలను తరలించడానికి ఉన్న అవకాశాలను పరిశీలిస్తోంది. రాజధాని చుట్టుపక్కల తీవ్రమైన కాలుష్యాన్ని వెదజల్లుతున్న పరిశ్రమలను అక్కడి నుంచి తరలించాలని నిర్ణయించింది. దీనికి సంబంధించిన కార్యాచరణను రూపొందిం చాలని ముఖ్యమంత్రి రేవంత్ రెడ్డి అధికారులను ఆదేశించారు. దిల్లీ కాకుండా... ఇప్పటికే మహానగరంలో కొన్ని ప్రాంతాల్లో కాలుష్యం తీవ్ర రూపం దాలుస్తోంది. పరిస్థితిని ఇలా చూసి చూడనట్లు వదిలేస్తే దిల్లీ మహానగరంలాగే భవిష్యత్తులో ఇబ్బంది పడాల్సి వస్తుందని సీఎం అధికారులకు స్పష్టం చేశారు. ఈనేపథ్యంలోనే కాలుష్యకారక వ్యవస్థపై

మాటలు బులిడీ.. కాలువల గారడీ!



హైదరాబాద్: కరీంనగర్ కు చెందిన యువకుడు ఎంబీఎ పూర్తిచేసి ఉద్యోగ చేటలో ఉన్నాడు. దుబాయ్ లో ఉద్యోగ అవకాశాలు.. నెలకు రూ.రెండున్నర లక్షల జీతం అంటూ అమీర్ పేట్ లోని కన్సల్టెన్సీ ఇచ్చిన ప్రకటనకు ఆకర్షితుడై రూ.4.5 లక్షలు చెల్లించాడు. ఏడాది దాటినా కొలువు లభించకపోగా పొలం తాకట్టుపెట్టి తెచ్చిన రుణానికి వడ్డీలు కట్టలేక ఆందోళనకు గురయ్యాడు. పోలీసుల వద్దకు వెళ్తే అసలు సొమ్ము రాదనే ఉద్దేశంతో ఒక ప్రజాప్రతినిధిని ఆశ్రయించాడు. ఎల్సీనగర్ కు చెందిన యువతికి సింగపూర్ లో సర్వు ఉద్యోగం ఇప్పిస్తామంటూ మరో కన్సల్టెన్సీ రూ.2 లక్షలు కొట్టేసి ముఖం చాటేసింది. బీటెక్, ఎంటెక్, ఎంబీఏ, ఎంసీఎ పూర్తి చేసిన ఎంతో మంది యువతీయువకులు ఉపాధి, ఉద్యోగ అవకాశాల బాటలో మోసగాళ్ల మాటలకు తలొగ్గుతున్నారు. తమతో పాటు చదివిన వారంతా ఉద్యోగాల్లో స్థిరపడడం, కుటుంబసభ్యులు, బంధువుల నుంచి ఖాళీగానే ఉన్నారు.. అంటూ ఎదురయ్యే ప్రశ్నలకు జవాబు చెప్పలేక మాయగాళ్ల వలకు చిక్కుతున్నారు. నకిలీ కన్సల్టెన్సీల చేతిలో సమయం,

దక్షిణ ఇస్తే సరే..!



హైదరాబాద్ : ధరణి పోర్టల్ లో సాంకేతిక సమస్యలతో ఇబ్బందులు పడుతున్న కొందరు రైతులు.. రెవెన్యూ అధికారులు చేసిన తప్పులతో మరిన్ని కష్టాలు పడుతున్నారు. రెవెన్యూ అధికారులు రికార్డులను కంప్యూటరీకరించేప్పుడు ప్రైవేటు పట్టాభూములను భూదాన్ భూములుగా నమోదు చేశారు. మెయినాబాద్ మండలం కనకమామి డిలో ఈ వ్యవహారం కొన్నేళ్ల క్రితం జరిగింది. పట్టాభూములున్న రైతుల్లో కొందరు వాటిని విక్రయించేందుకు ప్రయత్నించగా... రికార్డుల్లో భూదాన్ భూములుగా ఉన్నాయని.. విక్రయించేందుకు వీల్లేదని రిజిస్ట్రేషన్, రెవెన్యూ అధికారులు చెప్పుడంతో హతాశులయ్యారు. పరిష్కార మార్గాలకు ప్రయత్నిస్తుండగా.. ఒకరిద్దరు అధికారులకు దక్షిణ ఇస్తే పని పూర్తవుతుందని చెప్పడంతో రూ.లక్షల్లో సమర్పించుకొని ప్రైవేటు పట్టాలుగా మార్చుకున్నారు. దబ్బు ఇచ్చేందుకు శక్తిలేని వారు మాత్రం కలెక్టర్ కార్యాలయం చుట్టూ తిరుగుతూనే ఉన్నారు.

తుది దశలో కుటుంబ సర్వే

కరీంనగర్ : నగర పాలక సంస్థ పరిధిలో సమగ్ర కుటుంబ సర్వే ఆన్ లైన్ లో నమోదు ప్రక్రియ తుది దశకు చేరింది. సర్వే సందర్భంగా స్థిక్కర్లు చేసిన కుటుంబాలకు సంబంధించిన లెక్క తేల్చారు. సర్వే చేసేందుకు ఇన్ ఫర్మేషన్ తిరిగిన వ్యక్తులకు ఆ సమయంలో ఇంటినంబర్లు ఉన్న శిథిల భవనాలు, వాణిజ్యపరమైన దుకాణాలకు కూడా స్థిక్కర్లు చేశారు. కొందరు ఇంటి యజమానులు నగరంలో కాకుండా ఇతర ప్రాంతాల్లో వివరాలు నమోదు చేసుకున్నారు. దాంతో కుటుంబాల సంఖ్య, ఆన్ లైన్ లో నమోదు కాని ఇళ్ల సంఖ్యకు ప్రత్యాసం వచ్చింది. వీటికి సంబంధించిన కారణాలను కూడా పక్కాగా పరీక్షించి, గణకల దగ్గర నుంచి వివరాలు సేకరించారు. అయితే తప్పిపోయిన వారి వివరాలను సేకరించేందుకు కమిషనర్ చాపాత్ బాజీపాఠ్ రెండు రోజుల గడువు విధించిన విషయం తెలిసిందే. అలాంటివి ఏవైనా వస్తే వెంటనే క్షేత్రస్థాయిలో

దృష్టి సారించారు. : డీజిఎస్ ఆఫీసీ నగరం పరిధిలో 2800 బస్సులుంటే అందులో దాదాపు 75 శాతం బస్సులు డొక్కు బస్సులే. నిబంధన ప్రకారం ఏ బస్సునా పదిహేనేళ్లకు మించి తిరగకూడదు. వన్నెండు లక్షల కిలో మీటర్లకు మించి రోడ్ల మీద పరుగులు పెట్టకూడదు. ఈ రెండింటిని ఆఫీసీ అధికారులు పట్టించుకోవడం లేదు. అందుకే నగరంలో కాలుష్యం పెరుగుతోంది.

ఆటోలపై దృష్టి: నగరంలో దాదాపు లక్ష వరకు ఆటోలున్నాయి. చాలావరకు పాతచే ఉండటంతో తీవ్రమైన కాలుష్యాన్ని వెదజల్లుతున్నాయి. వీటి స్థానంలో సరికొత్త పథకాన్ని తేవాలని యోచిస్తున్నారు. మహిళలకు కొంత ఆర్థికతోడ్పాటుతో విద్యుత్తు ఆటోను కొనుగోలు చేసి ఇవ్వాలని ప్రభుత్వం సన్నద్ధమవుతోంది.

పరిశ్రమల తరలింపు సాధ్యమేనా..? : కాలుష్యాన్ని వెదజల్లుతున్న పరిశ్రమలు వెయ్యి వరకు ఉంటాయి. జీడిపెట్టు పారిశ్రామిక వాడలో 300లకుపైగా కాలుష్యాన్ని వెదజల్లుతున్నట్లు గుర్తించారు. వీటిని సంగారెడ్డికి తరలించాలనుకుంటున్నారు. కాబేదాన్ తోపాటు మిగిలిన అనేక ప్రాంతాల్లో కూడా ఇలానే కాలుష్య కారక పరిశ్రమలున్నాయి.

ఐబీఎల్ డ్యుయం ఈ ఏడాది నగరంలో కాలుష్యం పెరుగుతోంది. పీఎం 2.5 ఉద్గారాల్లో 20శాతానికి పైగా రోడ్లపై లేచే దుమ్మే కారణం. 2018లో పీఎం 2.5 ఉద్గారాలు 34వేల టన్నులు ఉండగా... 2030 నాటికి 40వేలకు చేరుకుంటుందని 'అర్బన్ ఎమిషన్స్ గ్రూపు' తన అధ్యయనంలో వెల్లడించింది. సోర్స్ ఆఫ్ అపాయింట్ మెంట్ అండ్ క్యూరియం గీ కెపాసిటీ హైదరాబాద్ అంశంపై అధ్యయనం చేసిన ఐబీఎ్ కాన్ఫరెన్స్ బృందం కూడా ధ్రువీకరించింది. సాధారణంగా పీఎం 2.5 తీవ్రత ఘనపు మీటరు గాలిలో 40 మైక్రోగ్రాములకు మించదా. తాజా గణాంకాల ప్రకారం 46 మైక్రోగ్రాములుగా నమోదవుతోంది.

దబ్బు సస్టపోతున్నారు. **మోసాలు ఏటా రెట్టింపు** గతేడాది నగరంలో ఎంప్లాయిమెంట్ స్వామ్మి జాబ్ రాకెట్ పై 26 కేసులు నమోదయ్యాయి. 204 మంది బాధితులు సుమారు రూ.21 కోట్లు నష్టపోయారు. మోసాలకు పాల్పడిన 58 మందిని పోలీసులు అరెస్టు చేశారు. ఈ ఏడాది బాధితుల సంఖ్య రెట్టింపు కావచ్చని పోలీసులు అంచనా. గ్రేటర్ పరిధిలో 30కి పైగా నకిలీ కన్సల్టెన్సీలు నడుస్తున్నట్లు నగరానికి చెందిన పోలీసు అధికారి తెలిపారు. బాధితుల ఫిర్యాదుతో వీటిపై చర్యలు తీసుకునేందుకు సిద్ధమైనట్లు వివరించారు.

ఉరించి.. సొమ్ములు కొట్టేసి గ్రేటర్ పరిధిలో ఉన్నత చదువులు, ఉద్యోగ అవకాశాలు, వీసా సౌకర్యం కల్పిస్తామంటూ వందలాది ప్రైవేటు కన్సల్టెన్సీ సంస్థలు వెలిశాయి. వీటిలో కొన్ని నిబంధనలకు అనుగుణంగా పనిచేస్తుండగా అధిక శాతం కన్సల్టెన్సీలు పెద్ద ఎత్తున ఫీజులు వసూలు చేస్తూ మోసగిస్తున్నట్లు పోలీసు అధికారులు చెబుతున్నారు. తాజాగా హిమాయత్ నగర్ కు చెందిన జేజేరెడ్డి కన్సల్టెన్సీ 100 మందిని మోసగించినట్లు బయట పడింది. విద్యా సంస్థలు, శిక్షణ కేంద్రాలున్న ప్రాంతాల్లో ప్రారంభిస్తున్న కన్సల్టెన్సీలు సామాజిక మాధ్యమాలు, ఏజెంట్ల ద్వారా విదేశాల్లో ఉన్నత విద్య, ఉద్యోగ ప్రయత్నాల్లో ఉన్న వారిని ఆకట్టుకుంటున్నాయి. మరికొన్ని సంస్థల నిర్వాహకులు ఉద్యోగాల అన్వేషణలో ఉన్న యువతీ, యువకుల వివరాలు సేకరించి వారి ఈ మెయిల్, ఫోన్ సంబర్లకు దేశ, విదేశాల్లోని ప్రముఖ కంపెనీల్లో విద్యార్హతకు తగినట్లుగా ఉద్యోగం కల్పిస్తామంటూ సమాచారం పంపుతున్నారు. 3 నెలల వ్యవధిలోనే ఖర్చు చేసిన సొమ్ము తిరిగి సంపాదించుకోవచ్చని తీయటి కబర్రతో యువతను బురిడీ కొట్టిస్తున్నారు.

గ్రామ రెవెన్యూ అధికారి నిర్వాకంతో...

మెయినాబాద్ మండలం కనకమామిడి గ్రామంలో వందల ఎకరాల్లో రైతుల భూములున్నాయి. వాటిని వారసత్వంగా సాగు చేసుకుంటున్నారు. ఏదేళ్ల క్రితం అక్కడ గ్రామ రెవెన్యూ అధికారిగా రికార్డులను సక్రమంగా చూసుకోకపోవడం, కంప్యూటరీకరించేటప్పుడు పట్టాదార్ పాసుపుస్తకాలను సరిగా పోల్చుకోకపోవడంతో సుమారు 17 ఎకరాల పట్టాభూములను భూదాన్ రికార్డుల్లో నమోదు చేశారు. రెవెన్యూ రికార్డుల్లో భూదాన్ భూములుగా ఉండడంతో భూదాన్ బోర్డు అధికారులు తమవేనంటూ తీసుకున్నారు. పహాణీ రికార్డుల్లో రైతుల పేరిట పట్టాదార్ పాసుపుస్తకాలున్నా... ధరణి పోర్టల్ లో తప్పుగా నిషేధించి భూములుగా నమోదు చేశారు. కరోనా ప్రభావంతో ఆర్థిక ఇబ్బందులతో ఉన్న రైతులు విక్రయించేందుకు ప్రయత్నించగా.. విషయం వెలుగులోకి వచ్చింది.

దబ్బు ఇచ్చాక రికార్డుల్లో మార్పులు... తమ భూములను నిషేధిత జాబితా నుంచి తొలగించాలని కలెక్టర్ కార్యాలయం చుట్టూ బాధితులు తిరుగుతుండగా రెండేళ్ల క్రితం రెవెన్యూ విభాగంలో విధులు నిర్వహించే ఓ అధికారి రూ.లక్షల్లో ముడుపులిస్తే రికార్డుల్లో మార్పుస్తారంటూ చెప్పారు. తొలుత నమ్మలేకపోయినా.. పొలం అమ్మితే దబ్బుల్లోస్తాయన్న భావంతో కొందరు రైతులు ఆ అధికారి చెప్పిన మాటలు నమ్మారు. రూ.లక్షల్లో దక్షిణ సమర్పించు కున్నారు. రెవెన్యూ అధికారులు సవరణలు రాసి వాటిని నిషేధిత జాబితా నుంచి తొలగించారు. పట్టా భూములను భూదాన్ భూములుగా ఓ అధికారి మార్చిన విషయంపై మెయినాబాద్ తహసీల్దార్ గౌతమ్ కుమార్ ను వివరణ కోరగా.. రికార్డులు పరిశీలించి ఉన్నతాధికారులకు నివేదిస్తామని తెలిపారు.

విళ్ల తరబడి అదే తీరు

పెద్దపల్లి : మిల్లులకు ధాన్యం కేటాయింపులు.. ప్రభుత్వానికి బియ్యం బకాయిలు.. సీఎంఆర్ అప్పగించేందుకు మిల్లర్లకు గడువు పొడిగింపు.. లక్ష్య సాధనపై అధికారుల సమీక్షలు.. ఇదీ ఏటా జరుగు తున్న తథంగం.. ప్రతి సీజన్ లో మిల్లర్లకు నిర్దేశించిన లెవీ కోటా అలాగే ఉండిపోతూ ఏళ్ల తరబడి పాత బకాయిలు పేరుకుపోతున్నాయి. రాష్ట్రవ్యాప్తంగా అత్యంత వివాదాస్పదంగా మారిన 2018 ధాన్యం బకాయిలు పూర్తి చేయడానికి ప్రభుత్వం ఏటీకేడు గడువు పొడిగిస్తూనే ఉంది. ఈ కోటాను పూర్తి చేయడానికి మరోసారి వచ్చే జనవరి 20 వరకు గడువు విధించారు. ఇవే కాకుండా 2022-23, 2023-24 సంవత్సరాలకు సంబంధించి రెండు సీజన్లకు చెందిన సీఎంఆర్ కోటా ఇప్పటికీ పూర్తి కాలేదు.

వెంటాడుతున్న రెండేళ్ల నాటి బకాయిలు తాము బకాయ పడిన ధాన్యాన్ని ప్రభుత్వం మాఫీ చేస్తుందనే ప్రచారంతో జిల్లాలోని వలువురు మిల్లరు బియ్యం అప్పగించకుండా ఉం డిపోతున్నారు. 2022-23లో వేలం ద్వారా ధాన్యం దక్కించుకున్న గుత్తేదారులు మిల్లర్ల నుంచే సేకరించాల్సి ఉండటం సమస్యగా మారింది. మిల్లర్లు లెవీ కోటా పూర్తి చేయకూడతా తమ వద్ద ఉంచుకున్న ధాన్యం కోసమే ప్రభుత్వం వేలం నిర్వహించింది. 2023-24 యాసంగి కోటాలో 69 శాతాన్ని మిల్లర్లు పూర్తి చేశారు. ఈ కోటా పూర్తి చేయడానికి ప్రస్తుతానికి సమయమున్నా 2022-23 యాసంగి బకాయిలు మిల్లర్లను వెంటాడుతున్నాయి.



బాధ్యులపై చర్యలకు మీసమేపాలు లెవీ కోటా భర్తీలో నిర్లక్ష్యం వహించిన మిల్లర్లపై చర్యలకు ప్రభుత్వం మీసమేపాలు లెక్కిస్తుండటంతో ఏటీకేడు బకాయిలు పెరిగిపోతున్నాయి. 2018-19లో కేటాయించిన ధాన్యాన్ని అమ్ముకున్న 42 మంది మిల్లర్లను గుర్తించిన అధికారులు నిషేధిత జాబితాలో చేర్చారు. అందులో కొందరు దబ్బులు చెల్లించడంతో నిషేధం ఎత్తివేశారు. 2019-20, 2020-21 కరోనా సీజన్, 2021-22లో కేంద్ర, రాష్ట్ర ప్రభుత్వాల మధ్య వివాదం ముదిరి లెవీ బియ్యం తీసుకోవడంలో జాప్యం జరిగింది. అప్పటి నుంచి తమ వద్ద పేరుకుపోయిన ధాన్యం అమ్ముకున్న మిల్లర్లపై కనీస చర్యలు లేకపోవడంతోనే ఏటా బకాయిల వసూళ్ల కోసం ప్రభుత్వం సమీక్షలు నిర్వహించడం పరిపాటిగా మారింది.

కేటాయింపుల్లో వివక్ష తమకు కేటాయించిన ధాన్యంలో వంద శాతం లెవీ కోటాను పూర్తి చేసిన మిల్లర్లు జిల్లాలో అతి స్వల్పంగా ఉన్నారు. ప్రతి సీజన్ లో ప్రభుత్వం కేటాయించిన ధాన్యాన్ని మరాడించి బియ్యం ఇవ్వడానికి మరుసటి ఏడాది సీజన్ ప్రారంభం వరకు మిల్లర్లకు సమయం ఉంటుంది. గడిచిన వానాకాలం(2022-23)లో జిల్లాలో 96 శాతం సీఎంఆర్ కోటా పూర్తయింది. ఇదే స్థాయిలో 2023-24 వానాకాలానికి కేటాయింపులు జరిగాల్సి ఉంది. ఇందుకు విరుద్ధంగా జిల్లాలోని 55 శాతం మిల్లులకే కేటాయించడంపై విమర్శలు వ్యక్తమవుతున్నాయి. 2022-23 యాసంగి కోటా పూర్తి చేయడానికి ఈ నెలాఖరు వరకు గడువుంది. ఆ సీజన్ కు సంబంధించి బకాయ పడిన ధాన్యానికి ప్రభుత్వం బహిరంగ వేలం నిర్వహించడంతో బియ్యం కోటా పూర్తి చేయాలన్న బాధ్యత మిల్లర్లపై లేకుండా పోయింది. బియ్యం అప్పగింతుకు వేలంలో దక్కించుకున్న సంస్థలే బాధ్యత వహించాల్సి ఉంటుంది. కానీ జిల్లాలో 216 మిల్లులుంటే కేవలం 120 మిల్లులకే ప్రస్తుత సీజన్ లో కేటాయించడం వివాదాస్పదమైంది. ఇందులో రాచెన్ (పొడి బియ్యం) మిల్లులు 16 మాత్రమే కావడం గమనార్హం.

ఆక్రమణలు తాలగితేనే ఏటీసీకి స్థలం

సిరిసిల్ల : మారుమూల ప్రాంతంలో ప్రభుత్వ విద్యాసంస్థను ఏర్పాటు చేసి అక్కడి యువతలో నైపుణ్యాభివృద్ధిని పెంచాలని వేములవాడ డివిజన్ రుద్రంగి మండల కేంద్రానికి ఏటీసీ (అడ్వాన్స్ డెకల్లజీ సెంటర్) ని ప్రభుత్వం మంజూరు చేసింది. ఉత్తర్వులో చూపించిన సర్వే నంబరులో రెవెన్యూ అధికారులు పరిశీలించగా ఆ స్థలంలో ఇప్పటికీ నిర్మాణాలు ఉన్నాయి. ఏటీసీ నిర్మాణానికి వదిల ఎకరాలు అవసరం. కేటీవీ పక్కనున్న స్థలాన్ని పరిశీలించగా అది కూడా ఆక్రమణలో ఉన్నట్లు అధికారులు గుర్తించారు. వీటిని తొలగిస్తే తప్ప స్థల కేటాయింపులు జరిగేలా లేవు. దీంతో పాటు ఇప్పటికే రుద్రంగి మండలానికి ముప్పై పదకల ఆసుపత్రి కూడా మంజూరైంది. దీని నిర్మాణానికి ఎకరా పైగా స్థలం అవసరం ఉంది.

ఆరు కోర్టులకు లవకాశం రాబోయే విద్యా సంవత్సరం నుంచి ఏటీసీలో ప్రవేశాలకు అవకాశం ఉంది. ఈ సెంటర్ లో రెండేళ్ల కాలపరిమితితో ఆరు అడ్వాన్స్ డెకల్లజీ కోర్సులు ఉన్నాయి. అడ్వాన్స్ సీఎన్ సీ, అడ్వాన్స్ టూల్స్, జీసీ డిజైన్ ఇన్ మెకానికల్, ఇండస్ట్రియల్ రోబోటిక్ అండ్ డిజిటల్ మాన్యుఫ్యాక్చర్ టెక్నిషియన్, ఎలక్ట్రానిక్ వాహనాల మెకానిక్, మాన్యుఫ్యాక్చర్ ప్రాసెస్ కంట్రోల్ ఆలోమెన్ట్ కోర్సులకు 244 సీట్లు ఉన్నాయి. స్థల కేటాయింపు కాలిక్కి రావాలి. అప్పుడు రెవెన్యూ అధికారులు ప్రభుత్వ భూమిని బదలాయస్తూ ఉపాధి శిక్షణ మండలికి పంపాలి. దాని ఆధారంగా వారు నిర్మాణాలకు ప్రతిపాదనలు రూపొందిస్తారు. ఇవి పూర్తయితే శిక్షణకు అవసరమైన పరికరాలు, ఇతర సామగ్రిని అందుబాటులోకి తెస్తారు. వచ్చే విద్యా సంవత్సరానికి అన్ని మౌలిక వసతులు అందుబాటులోకి తీసుకురావాలని ఇప్పటికే వివ్ ఆది శ్రీనివాస్ జిల్లా అధికారులకు సూచించారు.

యువతకు వరం జిల్లాలో రుద్రంగి మండల పరిధిలోనే ఎక్కువగా గిరిజన తండాలు విస్తరించి ఉన్నాయి. ఇక్కడి యువతలో ఉన్నత చదువులు అంతంత మాత్రమే. చాలా వరకు ఇంటి చదువులకే పరిమితమయ్యారు. ఈ చుట్టుపక్కల గ్రామాల్లోని యువకులు ఉపాధి కోసం గల్ఫ్ దేశాలకు వెళ్తుంటారు. అందులోనూ సరైన నైపుణ్యాలు లేకపోవడంతో అక్కడ కూలీలుగా పని చేస్తుంటారు. ప్రభుత్వం ఏటీసీ కేంద్రం ఏర్పాటుతో వేములవాడ నియోజకవర్గంలోని కోనరావుపేట, చందర్ల, కథలాపూర్, భీమారం, మేడిపల్లి మండలాల్లోని యువతలో నైపుణ్యాలు పెరుగుతాయి. ఫలితంగా మెరుగైన ఉపాధి లభించే అవకాశం ఉంది. **స్థలం నిర్ధారణ ఉంది - భీమ్మనాయక్, లదనపు కలెక్టర్** ఏటీసీకి కేటాయించాల్సిన స్థలాన్ని కలెక్టర్ స్వయంగా పరిశీలించారు. ప్రభుత్వ స్థలంలోని అక్రమ నిర్మాణాలను కలెక్టర్ స్వయంగా పరిశీలించి తొలగించేందుకు ఆదేశాలిచ్చారు. చదును చేశాక సర్వేయర్ తో హద్దులు నిర్ధారించాల్సి ఉంది. రెండు చోట్ల ప్రభుత్వ భూమి ఉంది. ఏటీసీకి, ముప్పై పదకల ఆసుపత్రికి రెండింటికి అవసరమైన స్థలం నిర్ధారణ ఉంది.



అసెంబ్లీ నుంచి బీఆర్ఎస్ వాకౌట్.. ఎందుకంటే

హైదరాబాద్, డిసెంబర్ 16: తెలంగాణ అసెంబ్లీ సమావేశాలు సోమవారం ఉదయం ప్రారంభమయ్యాయి. సభ మొదలైన తర్వాత సర్పంచల పెండింగ్ బిల్లుల అంశం సభలో చర్చకు వచ్చింది. ఈ అంశంపై సభలో అధికార, ప్రతిపక్షాల మధ్య మాటల యుద్ధం నడిచింది. అయితే మాజీ సర్పంచ్ లు, మాజీ ఎంపీటీసీలకు పెండింగ్ బిల్లులు చెలించడంపై ప్రభుత్వం నుంచి స్పష్టమైన హామీ రానందుకు నిరసనగా అసెంబ్లీ నుంచి బీఆర్ఎస్ ఎమ్మెల్యేల వాకౌట్ చేశారు. సర్పంచలకు బిల్లులు ఇవ్వకుండా గోస పెడుతున్నారని మాజీ మంత్రి హరీష్ రావు (%భీతిపెంపటి వీఆఅఅఅవటి యుతిఅంప్ల ఫుశీ%) అన్నారు. గవర్నర్ ను వెళ్లి కలవాల్సిన పరిస్థితి వచ్చిందన్నారు. 19 గ్రామ పంచాయితీలకు అవార్డు తెచ్చిన ఘనత కేసీఆర్ డి అని తెలిపారు. అయితే హరీష్ రావు ప్రసంగానికి కాంగ్రెస్ ఎమ్మెల్యేలు అడ్డు తగిలే ప్రయత్నం చేశారు. దీంతో మాజీ మంత్రి ఆగ్రహం వ్యక్తం చేశారు. ఎమ్మెల్యేలకు ఇచ్చిన శిక్షణ ఇదేనా అధ్యక్ష అంటూ హరీష్ రావు సెటైర్ విసిరారు. ఆ తరువాత మాజీ మంత్రి తిరిగి మాట్లాడుతూ.. తెలంగాణకు వెళ్లే చివరే గున్యా వస్తుందని ఆమెరికా ఆ దేశ పౌరులను హెచ్చరించింది.. ఆ పరిస్థితికి పద్ధతిను తెచ్చారని మండిపడ్డారు. పంచాయితీ సిబ్బందికి తేవనాలు ఇవ్వడం లేదన్నారు. చేసిన పనులకు బిల్లులు చెల్లించడం లేదని.. ఎంపీటీసీ, జెడ్పీటీసీలకు పెన్షన్స్ ఇస్తామని మేనిఫెస్టోలో చెప్పారని తెలిపారు. పెన్షన్స్ ఏమా గాని అసలు వేతనాలే ఇవ్వడం లేదని హరీష్ రావు విమర్శించారు.

బిల్లులు విడుదల చేయాలి: వల్లా.. ఎమ్మెల్యే వల్లా రాజేశ్వర్ రెడ్డి మాట్లాడుతూ.. బచ్చన్నపేట మండలం నాగిరెడ్డిపల్లి సర్పంచ్ బిల్లులు రాక ఇల్లును కుదువ పెట్టుకున్నారని తెలిపారు. బిల్లుల కోసం సర్పంచ్ లు కలుద్దామని హైదరాబాద్ కు వస్తే అరెస్టు చేస్తున్నారన్నారు. సర్పంచ్ లు చేసిన పనుల బిల్లులను వెంటనే విడుదల చేయాలని డిమాండ్ చేశారు.

పెండింగ్ లు పెట్టిందే బీఆర్ఎస్: నాయుని: సర్పంచల బిల్లులు పెండింగ్ పెట్టిందే బీఆర్ఎస్ ప్రభుత్వం అంటూ ఎమ్మెల్యే నాయుని

రాజేందర్ రెడ్డి మండిపడ్డారు. బీఆర్ఎస్ బిల్లులు పెండింగ్ పెడితే ఆ బరువు తాము మోస్తున్నామన్నారు. బీఆర్ఎస్ ఎమ్మెల్యేలు అన్ని అబద్ధాలు చెబుతున్నారని అన్నారు. బీఆర్ఎస్ ఎమ్మెల్యేలు ఒక్కొక్కరు రూ.1000 కోట్లు సంపాదించుకున్నారని ఆరోపించారు. పాత్ర కార్యాలయాలను కూడా వారు కట్టాలు పెట్టారని నాయుని రాజేందర్ రెడ్డి వ్యాఖ్యలు చేశారు.

మంత్రి సీతక్క సమాధానం... సర్పంచ్ ల పెండింగ్ బిల్లులపై మంత్రి సీతక్క సమాధానమిస్తూ.. సర్పంచ్ ల పదవి కాలం ఫైబర్ లో ముగిసిందని.. ఇప్పుడున్న పెండింగ్ బిల్లులు బీఆర్ఎస్ నుంచి వారసత్వంగా వచ్చినవే అని మంత్రి సీతక్క అన్నారు. హరీష్ రావు హైరాన్స్ మంత్రిగా ఆనాడు సంతకం పెడితే బిల్లులు క్రియర్ అయ్యేవన్నారు. కేంద్రం 15వ ఆర్థిక సంఘం నిధులు ఇవ్వలేదని.. తాము పెండింగ్ బిల్లులు చెల్లించడం లేదని అన్నారు. కచ్చితంగా బీఆర్ఎస్ వారసత్వంగా ఇచ్చిన బకాయిలు, పెండింగ్ బిల్లులు చెల్లిస్తామని స్పష్టం చేశారు. “బీఆర్ఎస్ అంటే బకాయిల రాష్ట్ర సమితిగా మారుతుంది పెండింగ్ బిల్లులు ఇచ్చింది” అంటూ మంత్రి సీతక్క వ్యాఖ్యలు చేశారు.

బీఆర్ఎస్ వాకౌట్ : అయితే సర్పంచల పెండింగ్ బిల్లులపై మంత్రి సమాధానానికి నిరసనగా బీఆర్ఎస్ వాకౌట్ చేసింది. ఆనాడు తాము పద్దె ప్రగతి కింద రూ. 3300 కోట్లు పంచాయితీలకు ఇచ్చామని హరీష్ రావు తెలిపారు. ప్రతినెల రూ.227 కోట్లు పంచాయితీలకు ఇచ్చామన్నారు. ఆ విధానాన్ని కాంగ్రెస్ కొనసాగించి ఉంటే ఈరోజు ఈ పరిస్థితి ఉండేది కాదన్నారు. మంత్రి సమాధానం సరిగా లేని కారణంగా సభ నుండి వాకౌట్ చేస్తున్నామని హరీష్ రావు తెలిపారు.

మంత్రి ఆగ్రహం... గత ప్రభుత్వం బకాయి పెట్టిన బిల్లుల్ని తాము ఒక్కొక్కటిగా క్రియర్ చేస్తున్నామని మంత్రి శ్రీధర్ బాబు తెలిపారు. కానీ బీఆర్ఎస్ సభను పక్కదారి పట్టిస్తోందని మండిపడ్డారు. రాజకీయంగా పరపతిని పెంచుకునే ప్రయత్నం చేస్తున్నారంటూ మంత్రి ఆగ్రహం వ్యక్తం చేశారు.

జాబ్ క్యాలెండర్ మేరకు నాటిఫికేషన్లు: డిప్యూటీ సీఎం భట్టి విక్రమార్క



హైదరాబాద్: ఉద్యోగ ఖాళీలు అంచనా వేసి టీజీపీఎస్సీ ద్వారా పరీక్షల నిర్వహణ చేపడుతున్నట్లు ఉపమఖ్యమంత్రి భట్టి

విక్రమార్క చెప్పారు. శాసన మండలిలో ఆయన మాట్లాడారు. ప్రశ్నప్రతాల బీక్, మాల్ ప్రాక్టీస్ జరగకుండా పారదర్శకంగా పరీక్షల నిర్వహణ చేపడుతున్నట్లు వివరించారు. ఉద్యోగాల భర్తీ కోసమే జాబ్ క్యాలెండర్ ప్రకటించామని.. దశలవారీగా భర్తీ చేస్తున్నట్లు చెప్పారు. రాష్ట్రంలో ఖాళీగా ఉన్న పోస్టుల్లో నియామకాలు చేపడతామన్నారు. జాబ్ క్యాలెండర్ మేరకు నోటిఫికేషన్లు విడుదల చేస్తామని పేర్కొన్నారు.

రేషన్ బియ్యం అక్రమ రవాణా వాస్తవం: మంత్రి ఉత్తమ్... రేషన్ కార్డుల లెక్కలు పొంతన లేకుండా ఉన్నాయని మండలి ఛైర్మన్ గుత్తా సుఖేందర్ రెడ్డి అన్నారు. కాకినాడ పోర్టుకు రేషన్ బియ్యం పోతోందని అనుమానాలు వ్యక్తం చేశారు.

దీనికి మంత్రి ఉత్తమ్ కుమార్ రెడ్డి స్పందించారు. రేషన్ బియ్యం అక్రమ రవాణా వాస్తవమన్నారు. ప్రజలు దొడ్డు బియ్యం తినట్లేదని.. సన్న బియ్యం ఇవ్వాలనే అంశాన్ని పరిశీలిస్తున్నట్లు చెప్పారు.

అమ్రాబాద్ మాదిరిగా కవ్వాలలోనూ ప్రత్యేక చర్యలు: మంత్రి కొండా సురేఖ

హైదరాబాద్: అమ్రాబాద్ మాదిరిగా కవ్వాలలోనూ ప్రత్యేక చర్యలు తీసుకుంటున్నట్లు మంత్రి కొండా సురేఖ తెలిపారు. శాసనమండలిలో సభ్యుల ప్రశ్నలకు ఆమె సమాధానమిచ్చారు. ఆ ప్రాంతంలో విద్య, ఉపాధి దిశగా చర్యలు తీసుకోవాలని ఆదేశించామన్నారు. ఫలి దాడుల్లో చనిపోతే రూ.10 లక్షల ఆర్థిక సాయం అందిస్తున్నట్లు చెప్పారు. అంతకు ముందు కాంగ్రెస్ ఎమ్మెల్యే జీవన్ రెడ్డి మాట్లాడుతూ.. కవ్వాలలో ఇటీవల పులులు దాడులకు పాల్పడుతున్నాయని చెప్పారు.

అమ్రాబాద్ మాదిరిగా కవ్వాలలోనూ చర్యలు తీసుకోవాలన్నారు. అదవి బిడ్డలు అదవిని ద్వందం చేయకుండా జీవిస్తున్నారని



భారాన ఎమ్మెల్యే సత్యవతి రాథోడ్ చెప్పారు. ఫలి దాడుల్లో మరణించిన వారికి రూ.20 లక్షలు ఆర్థిక సాయం అందజేయాలని కోరారు.



దీల్చి: బంగ్లాదేశ్ లో మైనారిటీలు, హిందువులపై దాడులు జరుగుతున్న సంగతి తెలిసిందే. దీనిపై లోక్ సభలో కాంగ్రెస్ ఎంపీ ప్రియాంకాగాంధీ మాట్లాడారు. ఆ దాడులపై భారత్ గళం విప్పాలని కోరారు. “బంగ్లాదేశ్ లో మైనారిటీలైన హిందూ, క్రిష్టియన్లపై జరుగుతున్న దాడులపై భారత్ ప్రభుత్వం గళం విప్పాలి. ఆ దేశంతో మాట్లాడి పరిస్థితిని చక్కదిద్దేందుకు అక్కడి ప్రభుత్వాన్ని కోరాలి” అని అన్నారు. విజయ దివస్ సందర్భంగా 1971 యుద్ధంలో అమరులైన వారికి లోక్ సభ వేదికగా సెల్యూట్ చేశారు. ఆనాటి తూర్పు పాకిస్తాన్ (నేటి బంగ్లాదేశ్) పరిస్థితిని ఇందిరాగాంధీ దైర్ఘ్యంగా చక్కదిద్దారని కొనియాడారు. ప్రియాంకా బ్యాగ్ అందరి దృష్టిని ఆకర్షించింది. దానిపై ‘పాలస్తీనా’ అని ఇంగ్లీష్ లో రాసి ఉంది. ఇజ్రాయేల్ దాడులతో దుర్భర

పరిస్థితులను అనుభవిస్తోన్న పాలస్తీనా ప్రజలకు సంఘీభావంగా ఆమె దానిని తీసుకువచ్చారు. ఇదిలా ఉంటే.. బంగ్లాదేశ్ మాజీ ప్రధాని షేక్ హసీనా దేశం విడిచివెళ్లిన తర్వాత బంగ్లాలో హిందూ మైనార్టీలపై దాడులు పెరిగిపోతున్నాయి. ముఖ్యంగా ఇస్లామిక్ చెందిన చిన్నయ్ కృష్ణదాస్ అరెస్టుతో పరిస్థితి మరింత దిగజారింది. ఆయనకు న్యాయసాయం అందించడంపై కూడా ఆందోళనలు నెలకొన్నాయి. దీనిపై ఇటీవల విదేశాంగ మంత్రి ఎస్.జైశంకర్ మాట్లాడుతూ.. దాడులను నివారించడానికి ఆ దేశ తాత్కాలిక ప్రభుత్వం మైనారిటీలు, హిందువుల భద్రతకు తగిన చర్యలు తీసుకుంటుందని ఆశిస్తున్నట్లు వెల్లడించారు. ఈవిషయంపై ఇటీవల భారత్ విదేశాంగశాఖ కార్యదర్శి విక్రమ్ మిశ్రా బంగ్లాదేశ్ కు వెళ్లి అక్కడి నేతలతో చర్చలు జరిపారన్నారు.



చలి పులి.. హైదరాబాద్ లో భారీగా పడిపోయిన ఉష్ణోగ్రతలు

హైదరాబాద్: హైదరాబాద్ లో ఉష్ణోగ్రతలు పడిపోయాయి. మౌలాబి, హెచ్ సియూ ప్రాంతాల్లో అత్యల్పంగా 7.1 డిగ్రీలు, బీహెచ్ టెఎల్ లో 7.4, రాజేంద్రనగర్ లో 8.2 డిగ్రీలు, గచ్చిబౌలి 9.3, వెస్ట్ మార్కెట్ పల్లిలో 9.9, కుత్బుల్లాపూర్ 10.2, మచ్చలపల్లిలో 10.2, శివరాంపల్లిలో 10.3, జీడిమెట్ల 11.4, బాలానగర్ 11.5, వటాన్ చెరు 11.7, షాపూర్ నగర్ 11.7, లింగంపల్లి 11.8, బోయ్స్ నెపల్లి 11.9, బేగంపేట 12, ఆసిఫ్ నగర్ 12, నేరేడ్ మెట్ 12.1, లంగర్ హౌస్ 12.2, మోండా మార్కెట్ 12.4, చందానగర్ 12.7, షేక్ పేట 12.8, మాదాపూర్ 12.8, ముషీరాబాద్ 12.9, చాంద్రా యూగర్ 13, కళాకల్ పల్లి 13.1, గోల్కొండ 13.2, సఫిల్ గూడ 13.3, హయత్ నగర్ 13.3, ఉప్పల్ 13.4, మల్లాపూర్ 13.5, ఆదర్శనగర్ 13.5 డిగ్రీల ఉష్ణోగ్రత నమోదైంది. ఉమ్మడి ఆదిలాబాద్ జిల్లాలో ఉష్ణోగ్రతలు కనిష్టస్థాయికి పడిపోయాయి. ఆదిలాబాద్ జిల్లా

బేలాలో 6.3 డిగ్రీల కనిష్ట ఉష్ణోగ్రత నమోదైంది. తిరుమలగిరిలో 13.6, చర్లపల్లిలో 13.6 డిగ్రీలు నమోదయ్యాయి. (%వచ్చేసినఅప్పులు అవసం%). తాండ్ర(నిర్మల్)లో 6.3 డిగ్రీలు, పోచర(ఆదిలాబాద్) 6.4, జైనగ్(ఆదిలాబాద్) 6.5, అర్లి(టి)(ఆదిలాబాద్) 6.6, చాప్రాల్(ఆదిలాబాద్) 6.6, నత్వార్(నంగారెడ్డి) 6.6, బంట్యూరం(వికారాబాద్) 6.7, న్యాలూల్(నంగారెడ్డి) 6.7, ఎలిమినేడు(రంగారెడ్డి) 6.7, సిర్పూర్(యూ)(ఆసిఫాబాద్) 6.7, చందనపల్లి(రంగారెడ్డి) 6.7, కోహార్(నంగారెడ్డి) 6.7, మర్చల్లి(వికారాబాద్) 6.8, నగరం(టి)(వికారాబాద్) 6.8, మన్నగూడ(వికారాబాద్) 6.8, నల్లవెల్లి(నంగారెడ్డి) 6.8, పోతరెడ్డిపేట(సిద్దిపేట) 6.9, జమీరాబాద్(నంగారెడ్డి) 6.9, మెనూర్(కామారెడ్డి) 6.9, రాఘవపేట(జగిత్యాల) 7.3, కెరమెరి(ఆసిఫాబాద్) 7.3 డిగ్రీల ఉష్ణోగ్రతలు నమోదయ్యాయి.



మోహన్ బాబు అరెస్టు విషయంలో ఆలస్యం లేదు: సీపీ

హైదరాబాద్: సీపీ నటుడు మోహన్ బాబు అరెస్టు విషయంలో ఎలాంటి ఆలస్యం లేదని, చట్ట ప్రకారమే అంతా జరుగుతోందని రాచకొండ సీపీ సుధీర్ బాబు తెలిపారు. సోమవారం ఆయన విలేజరుల సమావేశంలో మాట్లాడారు. “ఇప్పటివరకూ మూడు ఎఫ్ ఐఆర్ లు నమోదయ్యాయి. మరికొన్ని ఫిర్యాదులకు సంబంధించి మేము ఎఫ్ ఐఆర్ నమోదు చేయకముందే.. మరొకసారి వచ్చి పూర్తి వివరాలు చెబుతామని అంటున్నారు. ప్రస్తుతం విచారణ జరుగుతోంది. చట్టపరంగా ఎలా ముందుకువెళ్లాలో అలాగే వెళ్తాం. మోహన్ బాబును విచారించే విషయంలో మెడికల్ సర్టిఫికేట్ తీసుకోవాలి. ఇప్పటికే మేం నోటీసులు ఇచ్చాం. డిసెంబరు 24వ తేదీ వరకూ సమయం ఉందిగా. మోహన్ బాబు వల్ల రంజిత గాయపడ్డారు కాబట్టి, సానుభూతితో పలకరించడానికి వెళ్లి ఉంటారు. అయితే, చట్టప్రకారం ఎలాంటి చర్యలు తీసుకోవాలో అలాగే తీసుకుంటాం. మరోవైపు కోర్టు కూడా ఆయనకు సమయం ఇచ్చింది. కోర్టు ఆదేశాలను మేం గౌరవిస్తాం. ఈలోగా మరోసారి మోహన్ బాబుకు నోటీసు ఇచ్చి, గడువు కన్నా ముందే విచారణ చేపట్టవచ్చా? అని కోర్టును అడుగుతాం. కోర్టు ఇచ్చే సూచనలను బట్టి నడుచుకుంటాం” “మోహన్ బాబు దగ్గర ఉన్న గన్స్ ఏవీ రాచకొండ కమిషనరేట్ పరిధిలో లేవు. ఆయన వద్దనున్న గన్ ను విత్తూరు జిల్లా చంద్రగిరిలో డిమాండ్ చేశారు. ఇప్పటికే మంచు విష్ణు, మంచు మనోజ్ లను పిలిచి మాట్లాడారు.

ఇద్దరితోనూ బాండ్ కూడా రాయించుకున్నారు. శాంతిభద్రతలకు విఘాతం కలిగించేలా ప్రవర్తన, కచ్చితంగా చర్యలు తీసుకుంటాం. 24వ తేదీ తర్వాత నోటీసులపై స్పందించకపోతే మోహన్ బాబును అరెస్టు చేస్తాం” అని సీపీ వివరించారు. మరోవైపు జల్ పల్లిలో తన నివాసం వద్ద జరిగిన ఘటనపై మోహన్ బాబు తాజాగా మరోసారి స్పందించారు. తాను ఉద్దేశపూర్వకంగా మీడియా ప్రతినిధిని కొట్టలేదని వివరణ ఇచ్చారు. జర్నలిస్టులకు క్షమాపణలు చెప్పారు. ఆదివారం సాయంత్రం సోమాజిగూడలోని యశోద ఆసుపత్రికి వెళ్లి.. చికిత్స పొందుతున్న జర్నలిస్టును మోహన్ బాబు, మంచు విష్ణు వరాలపొందారు. ఈసందర్భంగా అతని కుటుంబసభ్యులకు క్షమాపణ చెప్పారు.

బీఆర్ఎస్ అడిగిన ప్రశ్నకు ప్రభుత్వం పాలిపోయింది : సజితా కొండ్రారెడ్డి

రాష్ట్రంలో 1913 జోకో ఎన్ ఫోర్స్ మెంట్ సూక్ష్మన్నాయని మాజీ మంత్రి సజితా కొండ్రారెడ్డి తెలిపారు. సూక్ష్మలో జోకో ఎన్ ఫోర్స్ మెంట్ పై చర్చించాలని కోరామని అన్నారు. విద్యాలయాలపై తమ ప్రశ్నను చర్చకు అనుమతించలేదని పేర్కొన్నారు. గురుకులాలు అంటే ఈ ప్రభుత్వానికి కేసీఆర్ కే కనిపిస్తున్నారని తెలిపారు. కేసీఆర్ హయాంలో ఏర్పాటు చేసిన గురుకులాల్లో 5 లక్షల మంది చదువుతున్నారని సజితా కొండ్రారెడ్డి తెలిపారు. ప్రభుత్వ సూక్ష్మలో ఈ ఏడాది 2 లక్షల మంది తక్కువగా చేరారని పేర్కొన్నారు. దీనిపై ప్రభుత్వం ఎందుకు ఆలోచించడం లేదని ప్రశ్నించారు. కేవలం 10 మంది విద్యార్థులున్న దాదాపు 4 వేల సూక్ష్మ ఉన్నాయని చెప్పారు. 10 మందికి లోపు విద్యార్థులున్న సూక్ష్మ టీచర్లను వేరే చోటికి బదిలీ చేస్తున్నారని మండిపడ్డారు. దాదాపు 6 వేల సూక్ష్మ మూసివేసేందుకు ప్రభుత్వం ప్రయత్నిస్తోందని అన్నారు. కేసీఆర్ హయాంలో విద్యార్థులకు మార్కింగ్ బ్రేక్ ప్యాన్ ఇచ్చామని సజితా కొండ్రారెడ్డి తెలిపారు. ఈ ప్రభుత్వం మార్కింగ్ బ్రేక్ ప్యాన్ అమలు చేయడం, కుక్క, పాముకాట్లతో గురుకులాల్లో విద్యార్థులు చనిపోతున్నారని సజితా కొండ్రారెడ్డి ఆవేదన వ్యక్తం చేశారు. వీటిపై ఆసెంబ్లీలో బీఆర్ఎస్ అడిగిన ప్రశ్నలకు ప్రభుత్వం పాలిపోయిందని అన్నారు. అటు ఆసెంబ్లీలో.. ఇటు బయట ప్రభుత్వం సమాధానం చెప్పడం లేదని విమర్శించారు. మేం సూక్ష్మకు వెళ్లి చూస్తామంటే కూడా అనుమతించడం లేదని పేర్కొన్నారు. ప్రభుత్వ విద్యారంగం నిర్వహిస్తుందని పేర్కొన్నారు. విద్యారంగానికి సంబంధించి కాంగ్రెస్ 20 హామీలు ఇచ్చిందని తెలిపారు. కానీ ఇచ్చిన హామీల్లో ఏ ఒక్క హామీని నెరవేర్చలేదని చెప్పారు. మూసివేయాలని చూస్తున్న సూక్ష్మపై రాష్ట్ర ప్రభుత్వం సమీక్షించాలని సూచించారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194